

## আব্রাহাম, বিশ্বাসীসকলৰ পিতৃ।

ল'ৰা-ছোৱালীক শিক্ষা দিয়া সকলে অধ্যয়ন F1b পঢ়া উচিত।

**প্ৰাৰ্থনা :** “হে আমাৰ স্বৰ্গত থকা পিতৃ, আব্রাহামৰ দৰে যেন মোৰ এই মণ্ডলীয়ে আপোনাৰ বাক্য কেৱল শুনোঁতা নহৈ যেন পালন কৰোঁতাও হয়, এই নিমিত্তে তেওঁলোকক বিশ্বাসত বৃদ্ধি পাবলৈ এই অধ্যয়ন অনুগ্রহ কৰি ব্যৱহাৰ কৰক। আমি বিশ্বাস কৰা বিষয়ৰ বাধ্য হ'বলৈ আমাক সহায় কৰক। যীচুৰ নামত। আমেন।”

### ১। আপোনাৰ অন্তৰ আৰু মন ঈশ্বৰৰ বাক্যৰে যুগুত কৰক।

মুখস্থ কৰক : যাকোব ১ঃ২২।

আব্রাহামৰ জীৱনৰ পৰা শিক্ষা লওক :

- পৌলে কোৱা কথালৈ মন কৰক যে আব্রাহাম আমাৰ বিশ্বাসৰ উদাহৰণ, গালাতীয়া ৩ঃ৬-৯। আমাৰ দৰে আব্রাহামৰো দুৰ্বলতাবোৰ আছিল আৰু তেওঁ ভুল কৰিছিল। অৱশ্যে আকাশৰ তৰাৰ নিচিনাকৈ তেওঁ বংশ অসংখ্য হ'ব বুলি ঈশ্বৰে দিয়া প্ৰতিজ্ঞাত তেওঁ বিশ্বাস কৰিছিল। তেওঁৰ বিশ্বাস দেখি ঈশ্বৰে তেওঁ ধাৰ্মিক বুলি গণিত কৰিছিল। আদিপুস্তক ১৫ঃ১-৬। আহক আমি আটাইয়ে ঈশ্বৰৰ প্ৰতিজ্ঞাত বিশ্বাস কৰোঁ। আৰু আব্রাহামৰ নিচিনাকৈ বিশ্বাস কৰি তেওঁৰ পুত্ৰস্বৰূপ হ'বলৈ হাজাৰ অবিশ্বাসীসকলক সহায় কৰিবলৈ আমাৰ ভাগ কৰোঁহক।  
আদিপুস্তক চাওক...
- ১২ঃ২-৩ ঈশ্বৰে আব্রাহামক কি প্ৰতিজ্ঞা কৰিছিল (আব্রাহামলৈ তেওঁৰ নাম সলনি কৰাৰ পূৰ্বে ১৭ঃ৫)।
- ১৫ঃ১-৬ ঈশ্বৰে তেওঁক ধাৰ্মিক বুলি গণিত কৰিবলৈ অৱামে কি বিশ্বাস কৰিছিল।
- আদিপুস্তক ২২ঃ১-১৬ পদত চাওঁক ঈশ্বৰে কিদৰে অৱামলৈ তেওঁৰ প্ৰতিজ্ঞা নিশ্চিত কৰিছিল। ই কেৱল অৱামৰ বলিদান আৰু নিশ্চয়তা দিয়া পক্ষীবোৰক আঁতৰাই ৰখাৰ চেষ্টানে? (উত্তৰ : ঈশ্বৰে চলাইছিল।)
- ১৬ঃ১-১৬ অৱামে নিজৰ চেষ্টাৰে ঈশ্বৰৰ প্ৰতিজ্ঞা কৰিবলৈ চেষ্টা কৰিছিল।
- ১৮ঃ১ ৰ পৰা ১৯ঃ২৯ আব্রাহামৰ বিশ্বাসে কেনেকৈ তেওঁৰ ভতিজা লোট আৰু লোটৰ জীয়েকক ৰক্ষা কৰিছিল?
- ২২ঃ১-১৮ ঈশ্বৰে কি দৰে আব্রাহামৰ বিশ্বাস পৰীক্ষা কৰিছিল আৰু ঈশ্বৰে কি প্ৰতিজ্ঞা কৰিছিল (সকলো বিশ্বাসীলৈ) কাৰণ তেওঁ ঈশ্বৰত বিশ্বাস কৰিছিল।



ঈশ্বৰে আমালৈ কেনেকৈ বিশ্বাস আনে? অনুগ্রহ কৰি অলপ সময় চিন্তা কৰক। আপোনাৰ বিশ্বাস ক'ৰ পৰা আহে? বন্ধুবৰ্গৰ সাক্ষ্যৰ পৰা? ঈশ্বৰৰ বাক্যৰ পৰা? একোটা সপোন অথবা দৰ্শনৰ পৰা? পৱিত্ৰ আত্মাৰ নীৰৱ আশ্বাসৰ পৰা? প্ৰাৰ্থনাৰ দ্বাৰা? অথবা যীচুৰ নামত কৰা কোনো আশ্চৰ্য্যজনক আৰোগ্যতাৰ পৰা?

## ২। সপ্তাহটোত সহকৰ্মীসকলৰ লগত কৰিবলগীয়া কাম-কাজৰ আঁচনি কৰক।

যদি কোনো বিশ্বাসীয়ে তেওঁৰ দুৰ্বল বিশ্বাসৰ বাবে যুঁজ কৰিবলগীয়া হৈছে তেনেহ'লে তেওঁৰ ওচৰলৈ গৈ আব্রাহামৰ কথা কওক আৰু আপুনি কিয় বিশ্বাস কৰে তাৰো সাক্ষ্য দিয়ক।

প্ৰয়োজনত থকা ওচৰ চুবুৰীয়াক পৰিচৰ্যা কৰাৰ দ্বাৰাই ঈশ্বৰে আপোনাক দিয়া বিশ্বাসৰ প্ৰকাশ কৰক।

দুৰ্বল বিশ্বাসেৰে যুঁজি থকাজনৰ লগত প্ৰাৰ্থনা কৰক।

৩য় খণ্ডৰ উপাসনাৰ কৰিবলগীয়া কিছু অংশ নিজৰ ঘৰত কৰিবলৈ আপুনি তেওঁলোকক উদগনি দিব পাৰে।

## ৩। আগত হ'ব লগীয়া উপাসনা সময়ৰ বাবে সহকৰ্মীসকলৰ লগত আঁচনি কৰক।

বিশ্বাসীসকলৰ প্ৰয়োজনত খাপ খুউৱাকৈ আৰু স্থানীয় ৰীতি-নীতি মতে কাম কাজবোৰ বেছি লওক।

আব্রাহামৰ কাহিনীটো কওক অথবা নাটক কৰি দেখুৱাওক।

তলত দিয়া সত্যতাবোৰ বুজাই দিয়ক :

- তেওঁৰ সকলো জ্ঞাতি-কুটুম্বক এৰি এখন অন্য ঠাইলৈ যাবলৈ ঈশ্বৰে আব্রাহামক কৈছিল। বিশ্বাসেৰে আব্রাহামে সেই কথা পালন কৰিলে। তেওঁ নিজৰ স্ত্ৰী, দাসবোৰক লৈ হাজাৰ হাজাৰ মাইল যাত্ৰা কৰি গ'ল।
- সেই ঠাইত ঈশ্বৰে অনেক বংশ দিবলৈ প্ৰতিজ্ঞা কৰিলে। আব্রাহামে ঈশ্বৰৰ প্ৰতিজ্ঞাত বিশ্বাস কৰিলে আৰু সেই বিশ্বাসক ঈশ্বৰে ধাৰ্মিকতা বুলি মানি ল'লে।
- আব্রাহামৰ এটা বংশৰ পৰা গোটেই জাতিকে আশীৰ্বাদ কৰিব বুলি ঈশ্বৰে প্ৰতিজ্ঞা কৰিছিল।
- কাৰণ তেওঁৰ কোনো ল'ৰা-ছোৱালী নাছিল, সেয়ে সেই প্ৰতিজ্ঞা কেনেদৰে পূৰ্ণ হ'ব, আব্রাহামে তাক জনা নাছিল।
- ঈশ্বৰে আব্রাহামক বলি উৎসৰ্গৰ বাবে প্ৰস্তুত কৰিবলৈ কৈছিল। মনুহৰ লগত চুক্তি কৰিবলৈ ঈশ্বৰক সদায় বলিদানৰ প্ৰয়োজন আছিল। যীচুৱে কৈছিল যে প্ৰভুৰ ভোজেই তেওঁৰ তেজত আমাৰ চুক্তি।
- আব্রাহামে শগুণবোৰ খেদাবলৈ চেষ্টা কৰিছিল, কিন্তু তেওঁ ভাগৰি পৰাত এক গভীৰ নিদ্ৰাত পৰিল। তেওঁ টোপনিত এই দৰ্শন দেখিলে যে বলিদান দিওঁতে ঈশ্বৰে তাৰ মাজেৰে খোজকাঢ়িছিল আৰু আব্রাহামে যেতিয়া একোৱে কৰা নাছিল।
- ঈশ্বৰে অকলেই যে তেওঁৰ প্ৰতিজ্ঞা পূৰ্ণ কৰিব সেই কথা আব্রাহামে বুজি পোৱা নাছিল।
- পিছত আব্রাহামৰ স্ত্ৰী হাৱাই তেওঁলোকৰ বেটি হাগাৰক আব্রাহামক দিলে যাতে যেন তাইৰ পৰাই আব্রাহামৰ উত্তৰাধিকাৰী উৎপন্ন হয়।
- আব্রাহামৰ মূৰ্খ প্ৰচেষ্টাই যথেষ্ট বিপদ আনিলে। এই হাগাৰৰে এগৰাকী বংশধৰে পিছত ইছলাম ধৰ্ম প্ৰৱৰ্ত্তন কৰিছিল।
- ১০০ বছৰ বয়সত চাৰাই যেতিয়া ইচাহাকক জন্ম দিলে, তেতিয়া আব্রাহামে এটি পুত্ৰৰ বাবে পোৱা প্ৰতিজ্ঞা সম্পূৰ্ণ হৈছিল। এই কাৰ্য্য আব্রাহামৰ বলিদান অথবা প্ৰতিজ্ঞাৰ দ্বাৰাই পূৰ্ণ হোৱা নাছিল। কিন্তু ঈশ্বৰৰ দ্বাৰাইহে সম্ভৱ হৈছিল।
- **মন কৰিবলগীয়া :** যদিহে আপোনাৰ ওচৰত কোনো মুচলমান লোক বসতি কৰে, তেওঁক বুজাই ক'ব যে আব্রাহামৰ দুজন পুত্ৰ সন্তান আছিল। প্ৰথম জন চাৰাৰ বেটি হাগাৰৰ পৰা জন্ম হোৱা পুত্ৰ। তেওঁৰ নাম ইছমাইল, যিজন আৰব সকলৰ পূৰ্বপুৰুষ হ'ল। তেওঁৰ পত্নীৰ জৰিয়তে দিব খোজা ঈশ্বৰৰ প্ৰতিজ্ঞাৰ পুত্ৰ ইছমাইল নাছিল।

- আব্রাহামৰ দ্বিতীয় পুত্ৰ চাৰাৰ পৰা জন্ম হৈছিল। তেওঁৰ নাম ইচাহাক, যিজন যিহুদী সকলৰ পূৰ্ব পুৰুষ হৈছিল। ইচাহাক আৰু যিহুদী বিলাকৰ যোগেদি গোটেই পৃথিৱীলৈ ঈশ্বৰৰ প্ৰতিজ্ঞাৰ আশীৰ্বাদ ঈশ্বৰে আব্রাহামলৈ প্ৰকাশ কৰিছিল।
- যীচুৰ জন্ম ইচাহাকৰ বংশৰ পৰা হৈছিল আৰু তেওঁ যিহুদী আছিল। এইদৰে যীচুত বিশ্বাস কৰা সকলো লোকলৈ আব্রাহামলৈ কৰা প্ৰতিজ্ঞাৰ যোগেদি আশীৰ্বাদ আহিছিল। মুছলমান সকলেও যীচুত বিশ্বাস কৰা দৰকাৰ।

ল'ৰা-ছোৱালীয়ে যুগুত কৰা খিনি দেখুৱাবলৈ দিয়ক :

সাক্ষ্য দিবলৈ কওক :

- ঈশ্বৰৰ শক্তিয়ে কেনেকৈ নতুন বিশ্বাসীবিলাকৰ জীৱন সলনি কৰে?
- ঈশ্বৰে কেনেকৈ প্ৰাৰ্থনাৰ উত্তৰ দিয়ে অথবা তেওঁৰ প্ৰতিজ্ঞাবোৰ ৰাখে?

প্ৰভুভোজ স্থাপন কৰিবলৈ আদিপুস্তক ১৫ অধ্যায়ৰ পৰা আব্রাহামৰ বলি উৎসৰ্গ আৰু কেনেকৈ ঈশ্বৰে তেওঁৰ উপস্থিতি দেখুৱালে, সেই কথাখিনি চুটিকৈ কওক। ঈশ্বৰে তেওঁৰ প্ৰতিজ্ঞা বলিদানৰ দ্বাৰাই সিদ্ধ কৰাটো বুজাই দিয়ক। উৎসৰ্গিত মাংসৰ ওচৰৰ পৰা আব্রাহাম শগুণবোৰ খেদি পঠিয়াইছিল। যীচুৰ দৃষ্টান্তবোৰত চৰাইবোৰ চয়তানৰ প্ৰভাৱেৰে প্ৰতিনিধিত্ব কৰে। বলিদান ঈশ্বৰলৈ অতি গুৰুত্বপূৰ্ণ। ঈশ্বৰৰ সন্মানৰ অৰ্থে আমি সেইবোৰ শ্ৰদ্ধা কৰোঁ। প্ৰভুৰ ভোজত ভাগ লোৱাৰ আগেয়ে আমি আমাৰ পাপবোৰ স্বীকাৰ কৰোঁ, যেতিয়া আমি খ্ৰীষ্টৰ শৰীৰত ভাগ লওঁ। চয়তানৰ চৰাইবোৰ খেদি পঠিয়াওঁ।

**কবিতা :** “বিশ্বাসৰ শত্ৰু”।

ভোকাতুৰ পাখি থকা সৰ্পই চিঞৰে,

“বেচি সংখ্যক মানুহেই নৰকলৈ আহিব খোজে।”

সি নৰকৰ কথাবোৰ মাত্ৰ চাব খোজে,

কিছুমান মানুহ কিমান দুষ্ট হ'ব পাৰে।

সি সত্য ঘিনায় কিন্তু তথাপি মানি লয়,

মানুহবোৰ কিন্তু আমাৰ আধাও নহয়।

সিহঁত আমাৰ প্ৰতাৰণাত সম্পূৰ্ণকৈ ভোল যায়,

যদিহে সিহঁতে আৰু মিছাবোৰ খাই থব নিবিচাৰে।”

**দুজন/তিনিজনৰ সৰু গোট** কৰি পৰামৰ্শ আৰু প্ৰাৰ্থনা কৰক আৰু আঁচনিবোৰ নিৰ্দিষ্ট কৰক।

ইফিচীয়া ২ঃ৮-১০ মুখস্থ কৰক।